

खजुराहो अंतरराष्ट्रीय फिल्म फेस्टिवल

जगमोहन जोशी

(समीक्षक और लेखक)

सिनेमा, संस्कृति और संवाद का त्रिवेणी महाकुंभ

खजुराहो का अंतर्राष्ट्रीय फिल्म फेस्टिवल इस साल दिवंगत अभिनेता धर्मेन्द्र एवं असरानी को समर्पित किया गया, वहीं फिल्म जगत में 100 साल पूरे करने वाले कलाकार वी शांताराम एवं गुरुदत्त को याद किया गया। 9 टपरा टॉकीज का निर्माण किया गया जिसमें 7 टॉकीज में धर्मेन्द्र, असरानी, वी शांताराम, गुरुदत्त की फिल्में दिखाई गईं। एक टपरा टॉकीज में हॉलीवुड की फिल्म दिखाई गई तथा एक टपरा टॉकीज में नवोदित फिल्मकारों की फीचर फिल्म, शॉर्ट फिल्म एवं डॉक्यूमेंट्री फिल्मों की स्क्रीनिंग की गई नवोदित फिल्मकारों की सात दिनों में 102 फिल्मों की स्क्रीनिंग की गई। इस फेस्टिवल के संस्थापक और आयोजक अभिनेता राजा बुंदेला ने बताया कि इस प्रतिष्ठित आयोजन में भारतीय सिनेमा के दिग्गज कलाकारों ने अपनी गरिमामयी उपस्थिति दर्ज कराई। प्रमुख रूप से अभिनेता अनुपम खेर, सौरभ शुक्ला अभिनेत्री पूनम दिल्ली, अभिनेत्री सुष्मिता मुखर्जी,अभिनेत्री दीपशिखा नागपाल सहित अनेक नामचीन कलाकारों ने फेस्टिवल की शोभा बढ़ाई। इनके साथ ही देश-विदेश से आए फिल्म निर्माता, निदेशक, लेखक और सिनेमेटोग्राफर भी बड़ी संख्या में शामिल हुए। फेस्टिवल की एक विशेष उपलब्धि यह रही कि इंटरनेशनल फिल्म फेस्टिवल ऑफ़ इंडिया (आईएफएफआई) की जूरी के सदस्यों ने लगातार सात दिनों तक सहभागिता की और विभिन्न सत्रों, स्क्रीनिंग व संवाद कार्यक्रमों में सक्रिय भूमिका निभाई। इससे

खजुराहो की ऐतिहासिक और सांस्कृतिक धरती पर 11वें %खजुराहो अंतरराष्ट्रीय फिल्म फेस्टिवल% का भव्य आयोजन 16 दिसंबर से 22 दिसंबर तक सफलतापूर्वक संपन्न हुआ। यह फेस्टिवल न केवल सिनेमा प्रेमियों के लिए आकर्षण का केंद्र बना, बल्कि कला, संस्कृति और विचारों के आदान-प्रदान का एक सशक्त मंच भी साबित हुआ। इस अवसर पर नवोदित फिल्मकारों को भी सम्मानित किया गया। यह पहल समाज के विविध क्षेत्रों में उत्कृष्टता को प्रोत्साहित करने का एक महत्वपूर्ण प्रयास रही।

फेस्टिवल की अंतर्राष्ट्रीय प्रतिष्ठा और विश्वसनीयता और अधिक सशक्त हुई। फेस्टिवल के दौरान भारत के सभी प्रांतों से आए कलाकारों ने अपने-अपने लोक नृत्य और लोक संगीत की मनमोहक प्रस्तुतियां दीं। इसके अलावा मुंबई से आमंत्रित प्रोफेशनल डॉस रूप और ऑर्केस्ट्रा ने गीत-संगीत व नृत्य की शानदार प्रस्तुतियों से दर्शकों को मंत्रमुग्ध कर दिया। हर संध्या सांस्कृतिक रंगों से सराबोर रही, जिसमें परंपरा और आधुनिकता का सुंदर संगम देखने को मिला। खजुराहो अंतरराष्ट्रीय फिल्म फेस्टिवल के दौरान एक टपरा टॉकीज में सातों दिन आपातकालीन दौर की इमरजेंसी प्रताड़ना एवं मौसाबंदी विषय पर आधारित फिल्मों का प्रदर्शन किया गया। इस अवसर पर मौसा बंदियों को क्षत्रसाल गौरव सम्मान से सम्मानित भी किया गया। फेस्टिवल में आधुनिक तकनीक के प्रति जागरूकता बढ़ाने के उद्देश्य से आर्टिफिशियल इंटेलिजेंस (एआई) के उपयोग और उसके संभावित दुष्परिणामों की जानकारी देने हेतु विशेष स्टॉल लगाया गया, जहां दर्शकों ने तकनीक से जुड़े सकारात्मक व

नकारात्मक पहलुओं को समझा। सामाजिक सरोकार के तहत लोगों को निःशुल्क स्वास्थ्य सुविधाएं उपलब्ध कराने के लिए आयुष चिकित्सा शिविर का आयोजन किया गया। शिविर में इलाज के साथ-साथ निःशुल्क दवाइयों का वितरण भी किया गया, जिससे बड़ी संख्या में स्थानीय लोगों ने लाभ उठाया। फिल्मों से जुड़े उत्कृष्ट कलाकारों, तकनीशियनों और सिने जगत में उल्लेखनीय योगदान देने वालों को सिने गौरव सम्मान से सम्मानित किया गया। वहीं चिकित्सा, राजनीति, समाजसेवा और शिक्षा जैसे अन्य क्षेत्रों में उल्लेखनीय कार्य करने वाले व्यक्तियों को क्षत्रसाल गौरव सम्मान प्रदान कर सम्मानित किया गया। नवोदित फिल्मकारों को भी सम्मानित किया गया यह पहल समाज के विविध क्षेत्रों में उत्कृष्टता को प्रोत्साहित करने का एक महत्वपूर्ण प्रयास रही।

फेस्टिवल का एक महत्वपूर्ण पक्ष विद्यार्थियों और युवा फिल्मकारों के लिए आयोजित मास्टर क्लास और वर्कशॉप रहें। इन सत्रों में अभिनय, निदेशन, लेखन, सिनेमेटोग्राफी, एडिटिंग और फिल्म निर्माण की अन्य विधाओं पर विशेषज्ञों ने विस्तार

से व्याख्यान दिए। छात्रों को सीधे अनुभवी फिल्मकारों से संवाद करने और सीखने का अवसर मिला, जो उनके भविष्य के लिए प्रेरणादायक सिद्ध हुआ। इस तरह खजुराहो अंतरराष्ट्रीय फिल्म फेस्टिवल सिनेमा, संस्कृति और शिक्षा का एक समृद्ध संगम बनकर उभरा। इस आयोजन ने न केवल खजुराहो को अंतर्राष्ट्रीय फिल्म मानचित्र पर और मजबूत पहचान दिलाई, बल्कि युवा प्रतिभाओं को आगे बढ़ने का सशक्त मंच भी प्रदान किया। खजुराहो जैसे पर्यटन स्थल के लिए ट्रेन और फ्लाइट की सुविधाएं सीमित हैं। ऐसे में यदि किसी दिन फ्लाइट कैंसिल हो जाए, तो उसी दिन खजुराहो पहुंच पाना कठिन हो जाता है। फेस्टिवल के दौरान कई आमंत्रित कलाकारों को इंडिगो की फ्लाइट कैंसिल हो गई, जिसमें नाना पाटेकर, भाग्यश्री, डॉ चन्द्रप्रकाश द्विवेदी, प्रदीप रावत, राज बब्बर, हेमा मालिनी, शुभांगी अत्रे और ऋतुपर्णा सेनगुप्ता आदि शामिल रहे। नाना पाटेकर मुंबई से दिल्ली तो पहुंच गए, लेकिन दिल्ली से खजुराहो नहीं आ सके। भाग्यश्री वाराणसी तक पहुंचीं, पर खजुराहो नहीं आ पाईं। वहीं अनुपम खेर को एक दिन वाराणसी में रुकना पड़ा

और आगले दिन ट्रेन से खजुराहो आना पड़ा, जहां कोहरे के कारण ट्रेन की लेटलतीफी का सामना करना पड़ा। इन तमाम चुनौतियों के बावजूद आयोजकों की मेहनत, समन्वय और प्रतिबद्धता के चलते खजुराहो अंतरराष्ट्रीय फिल्म फेस्टिवल का आयोजन सफलतापूर्वक संपन्न हुआ, जिसे दर्शकों और सिनेप्रेमियों से भरपूर सराहना मिली।

अनुपम खेर, पूनम दिल्ली, सौरभ शुक्ला, दीपशिखा नागपाल, पंकज बैरी, निदेशक एन चंद्रा, जयंत देशमुख इंदिरा तिवारी, वेद थापर निदेशक सुधीर आजाद को भारती प्रधान, अवधेश महाराज एवं फ्रांस अभिनेत्री को मारियन बोगों सिनेमेटोग्राफर मलय राय सुबोध सिन्हा (साहित्यकार), गौरव शर्मा, शिबाशीष सरकार, भूपेंद्र शर्मा, सुरेंद्र अहलावत, डॉ योगेश श्रीवास्तव और गौरव शर्मा, फेदुद्दीन फरीद, मेहदी बशीर खान एवं सुरेश राम विश्वेशी कलाकारों में रॉबर्ट मैक्सीन, अलफ्रेडो केन्ड्रा, मार्क एन्जल्स विनसैंट रोबिन, मिस्टर फर्नांडो मेगलानेस माटो, सुश्री टिन्ना स्वेन्सलॉटर, रेचल जोहान, वाह्यूनी इंडोनेसिया, मुथिया एसफंड इंडोनेशिया। इसके अलावा %क्षत्रसाल गौरव सम्मान% विजय कुमार खत्री, बसंत चतुर्वेदी, अरुण कुमार उर्फ पप्पू अवस्थी, मौसाबंदी एवं स्वतंत्रता सेनानी मधुसूदन पितरें, वीरेंद्र कुमार रिछरिया एवं राहुल अग्रहरी, एमएस राणा मध्यप्रदेश पर्यटन, जावेद मंसूरी, थाना प्रभारी प्रशांत कुमार सेन, पुलिस इंस्पेक्टर ममता काबले, प्रकाश चंसौरिया, स्वप्निल कोठरी, विजय शंकर बबले और राजेंद्र त्रिपाठी।

अनंतनाग के बाजार में दिखे लश्कर के आतंकी

● दावा-इनमें एक पाकिस्तानी, दूसरा कुलगाम का लतीफ



वीएसएफ का दावा- 72 आतंकी लॉन्चपैडफिर सक्रिय

अनंतनाग (एजेंसी)। अनंतनाग के बाजार में लश्कर के दो आतंकियों का सीसीटीवी फुटेज सामने आने के बाद डोंगरपोरा और काजीबाग इलाके में सर्च ऑपरेशन लॉन्च किया गया है। रिपोर्ट्स के मुताबिक इनमें से एक आतंकी कुलगाम के खेरवन का रहने वाला मो. लतीफ भट है। वीडियो में नजर आए दूसरे आतंकी के पाकिस्तानी कमांडर हंजुल्लाह होने का दावा किया जा रहा है। हालांकि इसकी आधिकारिक पुष्टि होना बाकी है। सेना और कश्मीर पुलिस के जवान इलाके में दोनों की तलाश कर रहे हैं। स्थानीय लोगों से भी पूछताछ की जा रही है ताकि आतंकियों को पकड़ने में मदद मिल सके। पिछले दिनों ऊधमपुर में भी 2 आतंकियों के देखे जाने के बाद जम्मू से कश्मीर तक 80 गांवों में तलाशी ली गई थी। जवानों ने हर घर के दरवाजे खुलवाकर जांच की थी।

पिछले माह बीएसएफ के अधिकारी ने खुलासा किया था कि भारत की ऑपरेशन सिंदूर के बाद नुकसान झेलने के बावजूद पाकिस्तान ने एक बार फिर जम्मू क्षेत्र के सामने करीब 72 आतंकी लॉन्चपैड सक्रिय कर दिए हैं। इनमें से 12 लॉन्चपैड सियालकोट और जाफरवाल सेक्टर में अंतरराष्ट्रीय सीमा के पास हैं, करीब 60 लॉन्चपैड एलओसी के पास सक्रिय बताए गए हैं। इसके बाद सीमा पर चौकसी और बढ़ा दी गई है।

लतीफ ने नवंबर में जॉइन किया था लश्कर

जो वीडियो सामने आया है उसमें 25 दिसंबर की तारीख है। समय शाम के 6.12 का है। वीडियो में नजर आया स्थायी आतंकी मोहम्मद लतीफ कुलगाम के खेरवन का रहने वाला है। इसके बारे में यह दावा किया जा रहा है कि उसने नवंबर में लश्कर के शौड संगठन कश्मीर रिवोल्यूशन आर्मी जॉइन किया था। सुरक्षा बल दोनों आतंकियों की तलाश में 30 घंटे से कर रहे हैं, हालांकि अभी तक उन्हें कोई सफलता नहीं मिली है। वहीं, आतंकियों ने भी अभी तक किसी भी घटना को अंजाम नहीं दिया है।

यूपी में जातिगत गोलबंदी नहीं की जाएगी बर्दाश्त

● ब्राह्मण विधायकों की भोज बैठक पर पंकज चौधरी की चेतावनी

मथुरा (एजेंसी)। यूपी बीजेपी का अध्यक्ष बनने के बाद केंद्रीय राज्य मंत्री पंकज चौधरी शनिवार को विश्व प्रसिद्ध ठाकुर बांके बिहारी मंदिर में दर्शनों के लिए वृंदावन पहुंचे। मंदिर में माथा टेकने और पूजा-अर्चना करने के बाद पंकज चौधरी ने मीडिया से बातचीत में कहा कि 2027 में एक बार फिर बीजेपी उत्तर प्रदेश के अंदर अपनी पूर्ण बहुमत की सरकार बनाएगी। उन्होंने कहा कि जनता का भरोसा और आशीर्वाद बीजेपी के साथ है। यूपी में किए जा रहे विकास कार्य और प्रदेश की कानून व्यवस्था बीजेपी की प्रचंड जीत का आधार बनेगी। इस दौरान पंकज चौधरी ने विपक्ष के बयानों और लखनऊ में हुई बीजेपी के ब्राह्मण विधायकों की बैठक के मुद्दे पर भी जवाब दिया। उन्होंने कहा कि हाल ही में हुई ब्राह्मण विधायकों की अलग बैठक और उनके द्वारा उठाए गए मुद्दों पर प्रदेश संगठन ने कड़ा रुख अपनाया है।



एलएसी पर हर टक्कर के लिए तैयार हो रहा भारत

● सुरंगों से एयरबेस तक बड़े ‘खेल’ का बन गया है प्लान ● भारत ने बनाया अमेघ सुरक्षा प्लान,चीन की उड़ेंगी नींद



न्योमा एयरबेस और हवाई कनेक्टिविटी

भारत ने सीमावर्ती क्षेत्रों में हवाई कनेक्टिविटी भी बढ़े पैमाने पर बढ़ाई है। लद्दाख में 14,000 फीट की ऊंचाई पर स्थित न्योमा एयरबेस चीन सीमा से मात्र 19 मील दूर है। यहां टी-130ए जैसे बड़े विमान उतर सकते हैं। यह रणनीतिक रूप से बहुत महत्वपूर्ण है। भारत ने 30 से अधिक हेलिपैड बनाए हैं और कई हवाई पट्टियों का निर्माण या अपग्रेड किया है। अन्य परियोजनाओं में अरुणाचल प्रदेश, सिक्किम और उत्तराखंड में सड़कें और पुल शामिल हैं। हाल ही में 125 परियोजनाओं का उद्घाटन हुआ, जिनमें श्योक सुरंग और कई पुल शामिल हैं।

पुलिस के लिए बड़ा कदम उठाने की तैयारी

● अमित शाह बोले-कॉमन एटीएस की जरूरत



का हमें मौका मिलता है। देशभर की पुलिस के लिए एक कॉमन एटीएस स्ट्रक्चर बहुत जरूरी है और सभी राज्यों के पुलिस महानिदेशकों को इसका जल्द से जल्द

पालन करना चाहिए। उन्होंने कहा कि सभी राज्यों की एटीएस को नेटव्रिड के इस्तेमाल की आदत डालनी चाहिए। केंद्रीय गृह मंत्री ने कहा कि कॉमन एटीएस स्ट्रक्चर और संचालन एकरूपता आतंकवादियों को कठघरे में खड़ा करने में फायदा देती है। उन्होंने कहा,जब तक हम ऑपरेशनल यूनिफॉर्मिटी नहीं लाते तब तक हम खतरे का सही आंकलन, इंटेलीजेंस शेयरिंग का सही उपयोग और कोऑर्डिनेटेड काउंटर एक्शन नहीं ले सकते। हमें जांच से लेकर अभियोजन और काउंटर एक्शन तक यूनिफॉर्मिटी को सुनिश्चित करना है। गृह मंत्री ने इस अवसर पर एनआईए की ओर से अपडेट अपराध मैनुअल, हथियार इंडेक्साबेस और संगठित अपराध नेटवर्क डेटाबेस की भी शुरुआत की।

भारत ने चिनाब नदी पर एक और परियोजना को दी मंजूरी

सिंधु समझौते का राग अलापता रह गया पाक

श्रीनगर (एजेंसी)। भारत ने जम्मू-कश्मीर के किश्तवाड़ जिले में चिनाब नदी पर 260 मेगावाट की दुलहस्ती स्टेज-जलविद्युत परियोजना को पर्यावरण मंजूरी दे दी है। पर्यावरण मंत्रालय के अंतर्गत विशेषज्ञ मूल्यांकन समिति (ईएस) ने इस महीने की शुरुआत में अपनी

मिला झटका

45वीं बैठक में इस रन-ऑफ-द-रिवर परियोजना के लिए मंजूरी दी, जिसकी अनुमानित लागत 3,200 करोड़ रुपये से अधिक है। यह मंजूरी निर्माण टेंडर जारी करने का रास्ता साफ करती है। पाकिस्तान लंबे समय से सिंधु जल समझौते का राग अलापता रहा है, लेकिन भारत के ताजा कदमों से उसकी चिंताएं और बढ़ गई हैं। विशेषज्ञों का मानना है



जानकारी के अनुसार, समिति ने नोट किया कि चिनाब बेसिन का जल भारत और पाकिस्तान के बीच

1960 की सिंधु जल संधि के प्रावधानों के अनुसार साझा किया जाता था और परियोजना के पैरामीटर संधि के अनुरूप योजना

लागू होने के दौरान पाकिस्तान को सिंधु, झेलम और चिनाब नदियों पर अधिकार थे, जबकि भारत को रावी, ब्यास और सतलुज पर। संधि के निलंबन के साथ अब केंद्र सरकार सिंधु बेसिन में कई जलविद्युत परियोजनाओं को तेजी से आगे बढ़ा रही है जैसे सावलकोटे, रतले, बुरसर, पाकल दुल। दुलहस्ती स्टेज-मौजूदा 390 मेगावाट की दुलहस्ती स्टेज-जलविद्युत परियोजना (दुलहस्ती पालवर स्टेशन) का विस्तार है, जो नेशनल हाइड्रोइलेक्ट्रिक पावर कॉर्पोरेशन लिमिटेड (एनएचपीसी) द्वारा 2007 में चालू की गई थी और सफलतापूर्वक संचालित हो रही है। योजना के तहत, स्टेज-ए पावर स्टेशन से पानी को 3,685 मीटर लंबी और 8.5 मीटर व्यास वाली अलग सुरंग से डाइवर्ट होगा।

● भारत में महिला सुरक्षा चुनौती, घरेलू हिंसा सबसे बड़ा अपराध

सर्वे में 40 फीसदी महिलाएं शहरों में असुरक्षित महसूस करती हैं

नई दिल्ली (एजेंसी)। भारत में महिलाओं की सुरक्षा 2025 में भी एक जटिल चुनौती बनी हुई है, जहां आधिकारिक अपराध आंकड़े स्थिरता दिखाते हैं, लेकिन जमीनी स्तर पर अनरिपोर्टेड हिंसा और असुरक्षा की भावना व्यापक है। राष्ट्रीय अपराध अभिलेख ब्यूरो (एनसीआरबी) की 2023 की रिपोर्ट



के अनुसार, महिलाओं के खिलाफ अपराध के 4,48,211 मामले दर्ज किए गए, जो 2022 के 4,45,256 मामलों से मामूली बढ़ोतरी दर्शाता है। राष्ट्रीय अपराध दर प्रति लाख महिलाओं पर 66.2 रही, जबकि पति या रिश्तेदारों द्वारा क्रूरता (29.8 फीसदी) सबसे प्रमुख श्रेणी बनी हुई है। ये आंकड़े केवल उन घटनाओं को ही प्रतिबिंबित करते हैं जो पुलिस तक पहुंचती हैं। वास्तविकता इससे कहीं अधिक गंभीर है। राष्ट्रीय महिला आयोग (एनसीडब्ल्यू) की नेशनल एनुअल रिपोर्ट एंड इंडेक्स ऑन विमेंस सेफ्टी (एनएआरआई) 2025 के सर्वे में, 31 शहरों में 12,770 महिलाओं से बातचीत के आधार पर पाया कि राष्ट्रीय सुरक्षा स्कोर 65 है, लेकिन 40 महिलाएं खुद को शहरों में असुरक्षित महसूस करती हैं।

● घरेलू हिंसा, सार्वजनिक उत्पीड़न में अवसर रिपोर्ट दर्ज नहीं होती- राष्ट्रीय परिवार स्वास्थ्य सर्वेक्षण-5 (एनएफएस-5, 2019-21) के आंकड़े भी यही अंतर उजागर करते हैं: लगभग 32 फीसदी विवाहित महिलाओं ने जीवनकाल में पति से शारीरिक, यौन या भावनात्मक हिंसा का सामना किया। घरेलू हिंसा, सार्वजनिक उत्पीड़न, ऑनलाइन धमकियां और ज्ञात अपराधियों द्वारा दुर्यवहार अवसर रिपोर्ट नहीं होते, क्योंकि सामाजिक दबाव, परिवार का सम्मान, पुलिस पर अविश्वास और लंबी कानूनी प्रक्रिया बोलने की कीमत बढ़ा देते हैं।

सतना में औद्योगिक विकास के लिए 100 एकड़ भूमि पर बनाएंगे नया इंडस्ट्रियल पार्क: सीएम यादव



भोपाल (नप्र)। मुख्यमंत्री डॉ. मोहन यादव ने कहा है कि प्रधानमंत्री श्री नरेन्द्र मोदी के नेतृत्व में भारत अंतरिक्ष, उद्योग, रक्षा सहित सभी क्षेत्रों में विश्व में अपनी उपलब्धियों का परचम लहरा रहा है। राज्य सरकार भी प्रदेश में उद्योग-व्यापार को बढ़ावा देने के लिए दृढ़ संकल्प के साथ कार्य कर रही है। केंद्रीय गृह एवं सहकारिता मंत्री श्री अमित शाह ने मध्यप्रदेश में क्षेत्रीय स्तर पर इंडस्ट्री कॉन्क्लेव करने के निर्णय की सराहना की है। इन्हें अब जिला स्तर पर भी आयोजित किया जाएगा। पहले कटनी में माइनिंग सेक्टर पर केंद्रित रीजनल इंडस्ट्री कॉन्क्लेव हुई, अब सतना में एमएसएमई सेक्टर पर आधारित रीजनल इंडस्ट्री कॉन्क्लेव आयोजित की जाएगी। प्रदेश सर्व सुविधा युक्त बनें, मध्यप्रदेश विकास की दौड़ में सबसे आगे रहे और युवाओं को रोजगार मिले, इसके लिए राज्य सरकार हर कदम पर उद्यमियों के साथ खड़ी है। मुख्यमंत्री डॉ. यादव शनिवार को सतना में विंध्य व्यापार मेले को संबोधित कर रहे थे।

मुख्यमंत्री डॉ. यादव ने कहा कि सतना, विंध्य क्षेत्र में व्यापार-व्यापार का बड़ा केंद्र है। विंध्य व्यापार मेले के सफल आयोजन के लिए सतनावासी बधाई के पात्र हैं। उन्होंने कहा कि सतना में औद्योगिक विकास के लिए 100 एकड़ भूमि पर नया इंडस्ट्रियल पार्क बनाया जाएगा। मुख्यमंत्री डॉ. यादव ने विंध्य व्यापार मेले के आयोजन के लिए विंध्य चैंबर ऑफ कॉमर्स को 8 एकड़ भूमि देने एवं सतना में व्यापारिक गतिविधियों, सांस्कृतिक सम्मेलन आयोजित करने के लिए पीपीपी मोड पर गीता भवन बनाए जाने की घोषणा भी की।

मुख्यमंत्री डॉ. यादव ने कहा कि राज्य सरकार ने 2 वर्षों के कार्यकाल में विंध्य क्षेत्र में एयर कनेक्टिविटी बढ़ाई है। सतना विमानतल की एयरस्ट्रिप को बढ़ाकर 1800 मीटर तक किया जा रहा है, जिससे यहां बड़े जेट विमान भी लैंड कर पाएंगे। चित्रकूट धाम और शारदा माता मंदिर से सतना क्षेत्र धार्मिक पर्यटन के लिए भी अहम है। राज्य सरकार ने धार्मिक पर्यटन को बढ़ावा देने के लिए हेली सेवा

शुरू की है। मुश्किल समय में सहायता के लिए पीएमश्री एयर एंबुलेंस की व्यवस्था की गई है। नए साल में प्रदेशवासियों को सरकारी बस सेवा की सौगात भी मिलेगी। उन्होंने कहा कि सरकार ने सड़क हादसों में घायलों के लिए मदद के लिए राहवीर योजना की शुरुआत की है। घायलों को अस्पताल पहुंचाकर सहायता करने वाले को सरकार 25 हजार रुपए की प्रोत्साहन राशि दे रही है।

मुख्यमंत्री डॉ. यादव ने कहा कि राज्य सरकार ने आगले 5 सालों में राज्य का बजट दोगुना कर लगभग 7 लाख करोड़ करने का लक्ष्य रखा है। युवाओं को रोजगार के अवसर दिए जा रहे हैं। युवाओं को स्वरोजगार के लिए भी प्रेरित किया जा रहा है। होटल व्यवसाय में राज्य सरकार ने 30 प्रतिशत की सब्सिडी का प्रावधान किया है। अगर कोई रोजगार आधारित उद्योग लगाए तो उन्हें श्रमिकों के वेतन में 5 हजार रुपए की सहायता दी जा रही है। राज्य में 32 लाख किसानों को 90 प्रतिशत अनुदान पर सोलर पम्प दिए जा रहे हैं। किसानों को बिजली के बिल और अस्थायी

कनेक्शन से मुक्ति मिल रही है। किसानों को 60 हजार मूल्य के पंप पर 53 हजार रुपए की सब्सिडी दी जा रही है। राज्य सरकार कुल 30 हजार करोड़ का अनुदान प्रदान करती है।

सतना सांसद श्री गणेश सिंह ने कहा कि विंध्य क्षेत्र में सतना जीएसटी कलेक्शन में अग्रणी जिला है। मुख्यमंत्री डॉ. यादव के कार्यकाल में मध्यप्रदेश में 30 लाख करोड़ से अधिक का निवेश आया है। सतना में रोजगार एवं व्यापार-व्यवसाय के प्रोत्साहन के लिए एमएसएमई सेक्टर की रीजनल इंडस्ट्री कॉन्क्लेव आयोजित करने की आवश्यकता है। उन्होंने कहा कि सतना ऑटोमोबाइल विक्रय का बड़ा केंद्र है।

विंध्य चैंबर ऑफ कॉमर्स के अध्यक्ष श्री सतीश सुखेजा ने कहा कि सतना विंध्य की औद्योगिक एवं पवित्र नगरी है। विंध्य व्यापार मेला वर्ष 2000 से प्रति दो वर्ष के अंतराल पर आयोजित हो रहा है। यह मेला का 12वां वर्ष है। इसमें 8 राज्यों के लगभग 250 से अधिक स्टॉल लगाए गए हैं। यहां रेडिमेड गारमेंट, इलेक्ट्रॉनिक्स, मोटे अनाज सहित खान-पान के स्टॉल हैं। उन्होंने विंध्य व्यापार मेले के आयोजन के लिए स्थायी भूमि और व्यापारियों के हित में व्यापार संवर्धन बोर्ड के गठन की आवश्यकता बताई। राजधानी भोपाल की तर्ज पर सतना में ग्लोबल स्किल डेवलपमेंट पार्क बनाया जाए, जिससे युवाओं को कौशल विकास के साथ रोजगार एवं स्वरोजगार के अवसर मिलें।

कार्यक्रम में नगरीय विकास एवं आवास मंत्री और सतना जिले के प्रभारी श्री कैलाश विजयवर्गीय, राज्यमंत्री श्रीमती प्रतिमा बागरी, विधायक श्री सुरेंद्र सिंह गहरवार, महानगर सतना श्री योगेश ताम्रकार, चैंबर महामंत्री श्री संदीप जैन, श्री मनोहर अग्रवाल, मेला संयोजक श्री उमेश एवं हरिओम सहित बड़ी संख्या में व्यापारी बंधु उपस्थित थे।

दुध संकलन के साथ किसानों की आय बढ़ाने हो रहे हैं समन्वित प्रयास: पटेल सुनियोजित रणनीति अपनाते हुए किये जा रहे हैं नवाचार

भोपाल (नप्र)। पशुपालन एवं डेयरी राज्यमंत्री (स्वतंत्र प्रभार) श्री लखन पटेल ने कहा है कि प्रधानमंत्री श्री नरेन्द्र मोदी के मार्गदर्शन एवं मुख्यमंत्री डॉ. मोहन यादव के कुशल नेतृत्व में हमारी सरकार ग्रामीण अर्थव्यवस्था को सशक्त करने तथा पशुपालकों की आय में वृद्धि एवं किसानों को आत्मनिर्भर बनाने के लिये निरंतर प्रयास कर रही है। हमारा यह सतत प्रयास रहा है कि पशुपालन को आजीविका का मजबूत आधार

130 एकड़ भूमि उपयोग हेतु दी जाएगी। साथ ही प्रत्येक 1000 गौवंश की वृद्धि पर 25 एकड़ दी जा सकेगी। इस योजना में 20 स्वावलम्बी गौशाला की स्थापना हेतु निविदा जारी की गयी, जिसकी अंतिम दिनांक 29 दिसम्बर है।

दुग्ध उत्पादन- मुख्यमंत्री डॉ. यादव की मंशा अनुसार देश के दुग्ध उत्पादन में प्रदेश की भागीदारी 09 प्रतिशत से बढ़ाकर 20 प्रतिशत करने के उद्देश्य से अभिनव योजना डॉ. भीमराव अम्बेडकर



बनाया जाए। श्री पटेल ने बताया कि पिछले 02 वर्षों में प्रदेश ने विकास, सुशासन और जनकल्याण के पथ पर निरंतर प्रगति की है। हमने शासन की विभिन्न योजनाओं और कार्यक्रमों के माध्यम से समाज के अंतिम पंक्ति में खड़े व्यक्ति तक लाभ पहुंचाने का संकल्प दृढ़ता से निभाया है। हमारी सरकार ने गौवंश के संरक्षण और संवर्धन को सर्वोच्च प्राथमिकता देते हुए प्रदेश में निराश्रित पशुओं के लिए नवीन गौशाला नीति बनाई है। राज्यमंत्री श्री पटेल शनिवार को कुशाभाऊ ठाकरे सभा हॉल में पशुपालन एवं डेयरी विभाग की दो वर्ष की उपलब्धियों की जानकारी मीडिया प्रतिनिधियों से साझा कर रहे थे।

गौसंवर्धन- राज्यमंत्री श्री पटेल ने कहा कि गौवंश की संख्या के मामले में मध्यप्रदेश का देश में दूसरा स्थान है। प्रदेश के 1.87 करोड़ गौवंश में से लगभग 70 प्रतिशत गौवंश अवर्णिगत नस्ल के हैं। शासन द्वारा निराश्रित गौवंश के व्यवस्थापन के लिए लगभग 2500 से अधिक गौशालाओं में 4 लाख 75 हजार से अधिक निराश्रित गौवंश को आश्रय दिया गया है। इसके अतिरिक्त गौशालाओं में निराश्रित गौवंश के व्यवस्थापन हेतु दिए जाने वाले अनुदान की राशि 20 रुपये से बढ़ाकर 40 रुपये प्रतिदिन/गौवंश की गई है। राज्य शासन द्वारा गौशालाओं के अनुदान के बजट को 250 करोड़ प्रति वर्ष से बढ़ाकर 505 करोड़ कर दिया गया है, जिससे से 369.02 करोड़ की राशि गौशालाओं को वितरित की जा चुकी है। मुख्यमंत्री डॉ. यादव की दूरदर्शिता और संकल्पशक्ति के प्रतिफल से हमारी सरकार ने 'स्वावलंबी गौशालाओं (कामधेनु निवास) की स्थापना नीति 2025' लागू की है। निवेशकों को परिचयनाओं की स्थापना के लिए 5 हजार गौवंश के लिये अधिकतम

कामधेनु योजना प्रारंभ की गई है। एक हितग्राही को एक आवेदन पर एक इकाई (25 दुधारू पशु) या एक से अधिक इकाई (अधिकतम 08 इकाईयां, 200 दुधारू पशु) लेने की पात्रता होगी। योजना अंतर्गत गौवंश नस्ल की गाय की इकाई की लागत 36 रुपये लाख तथा संकर नस्ल की गाय तथा भैंस की इकाई की लागत 42 लाख रूपये है।

मुख्यमंत्री डेयरी प्लस कार्यक्रम के अंतर्गत पशुपालकों के भैसपालन की रूचि के अनुरूप दो दुधारू भैंस उपलब्ध करायी जाती हैं। पहले इस योजना को मात्र 3 जिलों सीहोर, विदिशा एवं रायसेन जिलों में भी, जिसे वर्ष 2024-25 से पूरे प्रदेश में लागू किया गया है।

सहकारिता के माध्यम से दुग्ध संकलन व प्रसंस्करण-सरकार द्वारा सहकारी प्रणाली और सांची ब्राण्ड को उत्थान करने के उद्देश्य से एम.पी. स्टेट को-ओपरेटिव डेयरी फेडरेशन लिमिटेड तथा संबद्ध दुग्ध संघों के संचालन एवं प्रबंधन के लिए मध्यप्रदेश शासन, एम.पी. स्टेट को-ऑपरेटिव डेयरी फेडरेशन लिमिटेड एवं संबद्ध बोर्ड (NDDB) के मध्य होने वाले सहकार्यता अनुबंध पर सहमति दी गई तथा सहकार्यता अनुबंध किया गया। हमारा लक्ष्य राज्य में औसत दुग्ध संकलन तीन वर्षों में 33 लाख लीटर प्रतिदिन से अधिक करना। सहकारिता अंतर्गत ग्रामों का कवरेज आगामी 3 वर्षों में बढ़ाकर 15 हजार से अधिक ग्रामों को कवर करना तथा दुग्ध सहकारी समिति सदस्यों की संख्या बढ़ाकर कुल 470 हजार करना। इस हेतु राज्य में 4000 करोड़ से अधिक का निवेश होगा। दुग्ध संघों द्वारा दूध खरीद मूल्यों में 2.50 रुपये से 8.50 रुपये प्रति लीटर की वृद्धि की गई।

राजगढ़ सबसे ठंडा... पारा 3.8 डिग्री

16 जिलों में घना कोहरा, इस वजह से कई ट्रेंनें लेट, पचमढ़ी से ठंडा भोपाल

भोपाल (नप्र)। मध्यप्रदेश में कड़के की ठंड का दौर जारी है। शुक्रवार-शनिवार की रात में प्रदेश के कई जिलों में पारे में खासी गिरावट देखने को मिली। भोपाल, नौगांव और उमरिया हिल स्टेशन पचमढ़ी से भी ठंडे रहे। भोपाल-नौगांव में 4.6 डिग्री और उमरिया में तापमान 4.7 डिग्री दर्ज किया गया, जबकि पचमढ़ी में पारा 4.8 डिग्री रहा। दूसरी ओर, राजगढ़ प्रदेश का सबसे ठंडा शहर रहा। यहां पारा रिकॉर्ड 3.8 डिग्री पर पहुंच गया।



बड़े शहरों में इंदौर में 6.2 डिग्री, ग्वालियर में 6.7 डिग्री, उज्जैन में 7.3 डिग्री और जबलपुर में 7.4 डिग्री सेल्सियस रहा। वहीं, खजुराहो, रीवा, रायसेन, शिवपुरी, दमोह, मंडला, दतिया, सतना, गुना, ख्योपुर, धार, रतलाम समेत करीब 25 शहरों में पारा 10 डिग्री से नीचे दर्ज किया गया। धार, 16 से ज्यादा जिलों में कोहरे का असर भी देखा गया। इस वजह से ट्रेंनें लेट हो गईं।

बालाघाट में आग ताप रहा युवक अलाव में गिरा, मौत

बालाघाट जिले में कड़के की ठंड से बचने के लिए आग ताप रहे एक व्यक्ति की अलाव में गिरने से मौत हो गई। घटना शुक्रवार रात 9 बजे लामता थाना क्षेत्र की चरेगांव चौकी के रैयतवाड़ी में हुई। सरोज कुमार अड़मे (40) को जिला अस्पताल लाया गया था, जहां डॉक्टरों ने मृत घोषित कर दतिया।

मुकेश नायक का इस्तीफा, मीडिया विभाग के ऑर्डर को प्रभारी ने किया था निरस्त

जीतू को भी ट्वीट डिलीट करना पड़ा

भोपाल (नप्र)। एमपी की सत्ता में वापसी के लिए संघर्ष कर रही कांग्रेस के नेता आपस में ही उलझ रहे हैं। कांग्रेस मीडिया विभाग में टैलेंट हंट के लिए जारी हुई लिस्ट पर मीडिया विभाग के अध्यक्ष मुकेश नायक और मीडिया डिपार्टमेंट के ईचार्ज अभय तिवारी के बीच इतना विवाद बढ़ा कि मीडिया डिपार्टमेंट के अध्यक्ष मुकेश नायक ने पद से ही इस्तीफा दे दिया।

नायक ने इस्तीफे में लिखा- नए लोगों के लिए जगह खाली करना चाहिए- मीडिया विभाग के अध्यक्ष मुकेश नायक ने पीसीसी चीफ जीतू पटवारी को भेजे इस्तीफे में लिखा- कल प्रबंध समिति की बैठक में मैंने यह आह्वांन किया था कि पुराने लोगों को नए लोगों के लिए स्थान खाली करना चाहिए। मैं स्वेच्छा से अपने पद से इस्तीफा देता हूं। दो वर्ष एक बेहद मेहनती ईमानदार, सक्षम अध्यक्ष के साथ काम करने का अनुभव अच्छा रहा।



मेरी अनन्य शुभकामनाएं।

अब इस्तीफे के पीछे की वजह समझिए- 9 दिसंबर को कांग्रेस के संगठन प्रभारी संजय कामले ने प्रदेश प्रवक्ताओं के चयन के लिए टैलेंट हंट कार्यक्रम के लिए 11 सदस्यीय कमेटी गठित की थी। इस लिस्ट में मीडिया विभाग के अध्यक्ष मुकेश नायक का नाम ही नहीं था। मीडिया विभाग के प्रभारी अभय

तिवारी इस लिस्ट में अध्यक्ष बनाए गए थे।

नायक ने जारी की थी दूसरी लिस्ट- इसके बाद 23 दिसंबर मीडिया विभाग के अध्यक्ष मुकेश नायक ने जारी की। इसमें अभय तिवारी को संयोजक और विधायक आरिफ मसूद को सह संयोजक बनाया था। नायक ने टैलेंट हंट के लिए नेताओं को कलस्टर वार जिम्मेदारियां दी थीं।

नायक के पत्र को तिवारी ने किया निरस्त

मुकेश नायक की लिस्ट पर अभय तिवारी ने पत्र जारी कर आपत्ति जताई। तिवारी ने अपने लेटर में लिखा- मीडिया विभाग के अध्यक्ष मुकेश नायक द्वारा 23 दिसंबर को जारी आदेश सक्षम अनुमोदन और व्यावहारिक शक्ति के अभाव में निरस्त किया जाता है। टैलेंट हंट समिति किसी विभाग के अधीन नहीं अपितु मप्र कांग्रेस कमेटी के अधीन गठित है। इसके कार्यों का बंटवारा सक्षम प्राधिकारी द्वारा ही अनुमत है।

भोपाल के टिंबर मार्केट में 48 दिन में 2 बार आग लगी, शिफ्टिंग के लिए 48 कदम भी नहीं बढ़े

भोपाल (नप्र)। भोपाल के टिंबर मार्केट में हजारों टन लकड़ियों के बीच धिनर और केमिकल रखा हुआ है, जो किसी 'बारूद' के ढेर जैसा है। एक्सपर्ट की माने तो धिनर या केमिकल इतना ज्वलनशील होता है कि पानी डालने के बाद भी नहीं बुझता। यही कारण है कि टिंबर मार्केट में 48 दिन में 2 बड़ी आग लगी। जिससे सबकुछ तबाह हो गया। बावजूद जिम्मेदारों ने कोई सीख नहीं ली। वे आरा मशीनों की शिफ्टिंग के लिए 48 कदम भी नहीं चले।



शनिवार तड़के फिर बड़ी आग लगने के बाद जिम्मेदार टिंबर मार्केट को जल्द शिफ्ट

करने का राग अलाप रहे हैं। दूसरी बड़ी बात तो ये हैं कि टिंबर मार्केट की वजह से मेट्रो का अंडरग्राउंड काम भी अटका है। करीब 20



महीने से कवायद जरूर हो रही। 18 एकड़ जमीन और 5.85 करोड़ रुपए भी दिए जा चुके हैं, लेकिन टिंबर मार्केट की शिफ्टिंग नहीं हो पाई है। कुल 108 में से 43 आरा मशीनें मेट्रो की जद में आ रही है।

अध्ययन में शामिल 28 शोधपत्रों और 6 विशेषज्ञों के सहयोग ने यह बताया कि संगीत, विशेष रूप से राग, हमारे शरीर में ऐसे हार्मोन सक्रिय करते हैं जो दर्द घटाते और मन को संतुलित रखते हैं। यह शोध रागों को केवल कला नहीं, बल्कि विज्ञान आधारित थेरेपी के रूप में सामने रखने का काम करता है।

दिल पर भी दिखते हैं बेहतर रिजल्ट- डॉ. मल्होत्रा बताते हैं कि संगीत सुनते समय दिल की धड़कन (हार्ट रेट) स्वाभाविक रूप से ऊपर-नीचे होती है। यह बदलाव दिल की एक्सरसाइज की तरह काम करता है। यदि पल्स लगातार एक समान रहे तो सड़न कार्डियक अरेस्ट का खतरा बढ़ता है, लेकिन संगीत सुनने पर रिदमिक बदलाव दिल को मजबूत बनाते हैं।

राग से होने वाले असर तनाव घटता है फोकस बढ़ता है भावनात्मक संतुलन बनता है नशा छुड़ाने में मदद मिलती है

भारतीय राग दिमाग, दिल और सांसों को हील करते हैं भोपाल में हुई शास्त्रों से विज्ञान तक की स्टडी; गंभीर बीमारियों में भी मिलती है राहत

भोपाल (नप्र)। मॉडर्न युग में पुरानी धरोहरों से जितनी तेजी से दूर होते जा रहे हैं, उतनी ही तेजी से कई शारीरिक और मानसिक समस्याएं सामने आ रही हैं। लेकिन हैरानी की बात यह है कि इन बीमारियों का समाधान रागों (ट्रेडिशनल म्यूजिक) में छिपा है।

एम्स भोपाल के फिजियोलॉजी विभाग के एडिशनल प्रोफेसर डॉ. वरुण मल्होत्रा की समीक्षा आधारित स्टडी ने यह साबित किया है कि भारतीय क्लासिकल राग न सिर्फ मस्तिष्क को शांत और सक्रिय रखते हैं, बल्कि दिल को स्वस्थ, सांसों को संतुलित और तनाव को नियंत्रित करने की क्षमता भी रखते हैं।

दिल पर भी दिखते हैं बेहतर रिजल्ट- डॉ. मल्होत्रा बताते हैं कि संगीत सुनते समय दिल की धड़कन (हार्ट रेट) स्वाभाविक रूप से ऊपर-नीचे होती है। यह बदलाव दिल की एक्सरसाइज की तरह काम करता है। यदि पल्स लगातार एक समान रहे तो सड़न कार्डियक अरेस्ट का खतरा बढ़ता है, लेकिन संगीत सुनने पर रिदमिक बदलाव दिल को मजबूत बनाते हैं।

राग से होने वाले असर तनाव घटता है फोकस बढ़ता है भावनात्मक संतुलन बनता है नशा छुड़ाने में मदद मिलती है



न्यूरोलॉजिकल बीमारियों में रिकवरी तेज होती है

राग सिर्फ संगीत नहीं एक विज्ञान है- डॉ. वरुण मल्होत्रा बताते हैं कि राग की मूल परिभाषा ही यह है कि जो मन को आनंद के राग से भर दे, वही राग है। हर राग का एक व्यक्तित्व होता है, एक प्रभाव होता है। कुछ राग मन को शांत करते हैं, कुछ ऊर्जा बढ़ाते हैं, जबकि कुछ दिमाग के गहरे हिस्सों को सक्रिय कर हीलिंग की प्रक्रिया तेज करते हैं।

राग के स्वर दिमाग के उन हिस्सों को सक्रिय करते हैं जो मूड, हॉर्मोन, याददाश्त, फोकस और दर्द नियंत्रण को संभालते हैं। स्वर कंपन ब्रेन सेल्स में माइक्रो-एक्टिवेशन करते हैं। राग सुनने से एंडॉर्फिन और एनकेफैलिन जैसे प्राकृतिक दर्द-निवारक हार्मोन एक्टिव होते हैं, जो शरीर में हीलिंग की गति तेज कर देते हैं।

एंडॉर्फिन है नैचुरल मूड-लिफ्टर- एंडॉर्फिन हमारे शरीर में बनने वाले प्राकृतिक हॉर्मोन हैं, जो दर्द, तनाव या टेंशन होने पर दिमाग से रिलीज होते हैं। इन्हें 'शरीर का 'फील-गुड केमिकल' भी कहा जाता है, क्योंकि ये दर्द कम करते हैं, स्ट्रेस घटाते हैं और मूड को खुश रखते हैं।

जब आप एक्सरसाइज करते हैं, हंस्टेते हैं, पसंदीदा खाना खाते हैं, सेक्स करते हैं या मसाज

लेते हैं, तब एंडॉर्फिन बढ़ते हैं। यही वजह है कि ऐसी गतिविधियों के बाद मन हल्का और अच्छा महसूस होता है। शरीर को हेल्दी और मानसिक रूप से स्ट्रॉंग रखने में एंडॉर्फिन की बड़ी भूमिका होती है।

एनकेफैलिन दर्द भगाने वाला केमिकल- एनकेफैलिन एक प्राकृतिक न्यूरोपेटाइड है, जो हमारे दिमाग और नर्वस सिस्टम में बनता है। यह शरीर के अंदर ओपिओइड रिसेप्टर्स से जुड़कर दर्द कम करने में मदद करता है, इसलिए इसे नैचुरल पनाल्जेसिक यानी प्राकृतिक पेनकिलर कहा जाता है।

यह तनाव और भावनाओं को नियंत्रित रखने में भी मदद करता है, जिससे मन शांत रहता है। एनकेफैलिन पांच अमीनो एसिड से बना होता है और मुख्य रूप से ब्रेन में पाया जाता है। जब शरीर दर्द, चोट या तनाव महसूस करता है, तब एनकेफैलिन तुरंत सक्रिय होकर राहत देता है।

न्यूरो सर्जरी में भी बेहतर रिजल्ट- न्यूरोसर्जरी विभाग के डॉ. अमित अग्रवाल की स्टडी में यह पाया गया कि सर्जरी के दौरान और बाद में म्यूजिक सुनने से मरीजों की रिकवरी बेहतर होती है। उनका फोकस, सहयोग और मानसिक स्थिरता बढ़ती है, जिससे उपचार तेज होता है।

मशीन बताती है दिमागी कितना सक्रिय- एम्स में एक विशेष रूसी तकनीक आधारित न्यूरोइंचेक मशीन है, जिसकी कीमत लगभग छह लाख रुपए है। यह मशीन सिर्फ 5 मिनट में यह बता देती है कि व्यक्ति के दिमाग का कौन सा हिस्सा ज्यादा सक्रिय है, दैनिक ऊर्जा स्तर कब हाई या लो होता है और उसकी सांसों का पैटर्न कैसा है। निजी अस्पतालों में यही टेस्ट 25,000 रुपए तक में होता है, जबकि एम्स में यह मुफ्त है। संगीत सुनने से इस टेस्ट में दिल और दिमाग दोनों में सुधार दर्ज हुआ।

कला साहित्य और टकराहटों का प्रभाववादी दौर

कला

पंकज तिवारी

कला समीक्षक



कला में आधुनिकता कहीं आत्मगुधता तो नहीं? यह प्रश्न पूर्व की भांति ही अडिग है पर उससे इतर थोड़ी बात तो की ही जा सकती है। कला जब आधुनिकता की ओर बढ़ रही थी साहित्य के साथ ने उसे मजबूती प्रदान की। आंदोलन हमेशा सहयोग की माँग करता है, सहयोग की भावना यहाँ भी प्रबल थी। आधुनिक चित्रकला को तत्कालीन साहित्य से विलग नहीं माना जा सकता। यहाँ में आधुनिक वही कह रहा हूँ जो कला में फिलहाल मान्य है। कलाकार साहित्यकारों से तो साहित्यकार कलाकारों से प्रभावित नजर आ रहे थे फलतः बदलाव होना ही था और हुआ भी। कलाकारों में स्व के बोध की मात्रा लगातार बढ़ती जा रही थी। दर्शक के दर्शन और उनके प्रभाव से बेखबर वो अपने स्वतंत्र सृजन पर ध्यान देने में लगे थे। कला धीरे-धीरे सामूहिकता से परे की ओर बढ़ रही थी। कलाकार परिणाम से बेखबर बस काम में लगे रहे। राजा, समाज, समाज के लोग सब के सब अब बौने नजर आने लगे। उर नामक बिमारी को कलाकारों ने जीत लिया था। साहित्य एवं कला की भूमिका समाज में बहुत ही महत्वपूर्ण है। बिना इसके समाज, समाज नहीं रह जाता या अधूरा ही रहता है। सृजन में पक्ष एवं विपक्ष दोनों होते हैं और मजबूती के साथ खड़े रहते हैं पर हमेशा मजबूत ही हों संशय है। शुरू में कलाएं सत्ता के दबाव में पलीं। पनपी जरूर पर खुलकर खिल नहीं सकीं। तमाम बादों से भी प्रभावित रहीं। प्रमुख व्यक्तियों के शबोह चित्रों तक सिमट कर रह गई थी कला या फिर फूल-पत्ती, बाग-बगीचों, धर्म के इर्द-गिर्द घूमता रहा कलाकार। समय बीतता गया कलाकार की छटपटाहट ने उसे लगातार झकझोरना जारी रखा। अवस्था असहनीय स्तर तक पहुँच गई। इस

बीच समकालीन साहित्य भी प्रभाववाद की बात कर रहा था। मामूली से मामूली विषय, प्रसंग को लेकर साहित्यकार विशेष लेखनशैली से उसको इतना महत्वपूर्ण बना दे रहे थे कि सौंदर्य शब्द-शब्द से झलक उठे। वर्णनात्मक शैली में विशेष लेखन साधारण से साधारण विषय को भी विशेष बना दे रहे थे। साधारणतः दिनचर्या भी लेखनीय जादू के सहारे पाठकों तक अच्छी पैठ बना पाने में सफलता हासिल करने लगी थी। सामान्य भी विशेष बन सकता है के सूत्र के सहारे प्रभाववाद अपने कदम बढ़ा रहा था, शायद यही समय की मांग भी थी, पर आने वाले समय में भी यह मांग जायज मानी जाएगी, संदेहप्रद है। परिवर्तन लगभग रास आने लगी थी, दबी जुबान में ही सही आम पाठकों और दर्शकों के बीच इसकी चर्चा होने लगी थी जबकि अधिकतर आलोचकों का समर्थन उन्हें नहीं मिल रहा था। साहित्यकारों की भांति कलाकारों को भी साधारण से साधारण विषयों, बिखरी पड़ी हुई वस्तुओं, दीन-हीन, निरीह या थके-हरे मनुष्यों को विशेष तरीके से बनाने में आनंद आने लगा। वस्तु चित्रण, जीवन चित्रण सहित लगभग सभी चित्रों में प्रकाश के क्षणिक से क्षणिक पल पर भी काम होने लगा था। प्रकाश के बदलते अवस्था को फलक पर कैद कर लेने की होड़ सी मच गई थी। कलाकार प्रकृति के सान्निध्य में जाकर विषय के सामने घंटों बैठकर सृजन करता था हालांकि उस पर यथार्थवादी तमगा भी लगाने का प्रयास हुआ पर अंतर स्पष्ट है जो पहले भी था कि यथार्थवादी कृतियों में रंग और रूप में परिवर्तन संभव नहीं था, नपा-तुला संयोजन, सधा हुआ तुलिका संचालन यथार्थवाद की पहचान रही है जबकि यहाँ विषय तो आम होता था पर प्रस्तुति आम नहीं थी। कलाकारों को वस्तु से ज्यादा उसपर तैरता प्रकाश प्रभावित कर रहा था जो वस्तु के रूप से ज्यादा सौंदर्ययुक्त परिवेश को दर्शा रहा था। प्रभाववाद आरोप-प्रत्यारोप के भीषण दौर से गुजरते हुए तपे हुए सोने की भांति अपनी उपस्थिति दर्ज कराने में सफल रहा। दुनिया में साधारण कुछ भी नहीं है सब के सब विशेष हैं बस समय और सही कदरान सही समय पर मिल

जाए। पास को खास नहीं मान सकने वाले पद्धति से बाहर आकर प्रभाववादी कलाकार अपने आस-पास को ही खास नजर से देखने लगे। टूटी-फूटी, पुरानी बिखरी पड़ी वस्तु भी प्रकाश के प्रभाव से कितनी प्रभावी बन सकती है, प्रभाववादियों ने इसका भरसक भान कराया है। प्रभाववाद में इस पक्ष पर काफी काम हुआ है।

कह सकते हैं कि प्रकाश के विशेष प्रभाव के साथ



यथार्थवादी कृतियाँ भी प्रभाववादी बन गईं। कहीं-कहीं यथार्थवाद के ही परिवर्तित रूप को प्रभाववाद माना गया है। बात अगर अंतर की हो तो नैसर्गिकता पर नैसर्गिक प्रकाश के प्रभाव के चलते कृतियों को प्रभावी बना देने के साथ ही उसके सौन्दर्य पक्ष को और अधिक प्रबल बना देना ही प्रभाववाद था। वही प्रभाववाद जिसमें कलाकार वैज्ञानिक तरीकों से कृतियों को परिवर्तित

करने के प्रयास किए, वही प्रभाववाद जिसके बिना आधुनिक कला को समझ पाना मुश्किल है, जिसका प्रभाव ही रहा कि कलाकार खुल कर अपना आसमान तय करने लगे। वे सभी कलाकार जो आगे चलकर किसी न किसी वाद के जन्मदाता माने गए, खुद को प्रभाववाद से काफी हद तक प्रभावित मानते हैं। प्रभाववाद कई प्रयोगों हेतु जाना जाता है। माने, मोने, पिसारो, सिसली जैसे और कई महत्वपूर्ण कलाकारों के

में इस क्रांतिकारी परिवर्तन का कोई असर नहीं पड़ना था, समिति में परंपरागत विचारकों का बोलबाला था, उन्हें तो अपने पूर्व के बनें बनाए ढरें पर ही चलना था। परम्परागत मानकों को समझलाना समिति के लोग खुद का उत्तरदायित्व समझते थे। ऐतिहासिक एवं धार्मिक वो भी बिल्कुल ही सावधानी पूर्वक बनाए गए कृतियों को चुनना उनका लक्ष्य था।

विरोधी विचारों के युद्ध में जीत सत्ताधारियों की हुई। उस वर्ष फ्रेंच राष्ट्रीय कला संस्थान द्वारा लगभग 4000 से भी अधिक चित्रों को अस्वीकृत कर दिया गया। एडवर्ड माने की कृति को दो वस्त्र युक्त पुरुषों के बीच बैठी एक निरावरण महिला के कारण अस्वीकृत होना पड़ा जबकि पूर्व में भी ऐसी कृतियाँ बनती रही थीं और स्वीकृत भी हुई थी। अमान्य कृतियों को अमान्य कलाकारों ने आपस में ही खूब सराहा। कृतियों पर चर्चा का आयोजन भी किया गया जो प्रभाववाद के ही प्रभाव का प्रतिफल था।

अस्वीकृत कलाकारों में प्रदर्शनी को लेकर रोष साफ दिखने लगा था। जगह-जगह विरोध में प्रदर्शन होने लगे थे। सम्राट नेपोलियन तृतीय जिनकी रूचि भी परंपरागत ही थी, किन्तु विद्रोह जैसे घटनाओं में पारंगत मन में विचार आया कि क्यों न दर्शकों से ही निर्णय करवाया जाय। संवेदनशीलता प्रदर्शित करते हुए उन्होंने अस्वीकृत कृतियों की स्वतंत्र प्रदर्शनी लगाने का आदेश दिया। प्रदर्शनी 'अस्वीकृत चित्रकारों की प्रदर्शनी' नाम से प्रसिद्ध हुई। वर्ष 1863 आधुनिक चित्रकला के इतिहास में बहुत ही महत्वपूर्ण साबित हुआ उससे भी महत्वपूर्ण साबित हुआ नेपोलियन का निर्णय। कुछ चित्रकार अपनी कृतियाँ वापस ले गए जबकि अधिकतर चित्रकारों ने अपने कृतियों को प्रदर्शित करने का निर्णय लिया। कुछ कृतियों को छोड़ अधिकतर उपहास की पात्र बनीं किंतु नियमित दीर्घा की अपेक्षा भीड़ यहाँ ज्यादा रही। आगे चलकर आलोचक लुई के व्यंग्यात्मक लेख में क्लोद मोने के चित्र ईश्रेशन सनराइज हेतु प्रभाववाद शब्द का प्रयोग ही प्रभाववाद नाम का कारण बना।

- चित्र साधार गूगल से

इंदल महोत्सव: सांस्कृतिक महापर्व में उमड़ी आस्था

रिपोर्ट

मटली से

डॉ.ब्रह्मदीप अलूने



आदिवासी आस्था,परंपरा और लोकसंस्कृति का भव्य संगम इस वर्ष आदिवासी बाहुल्य बड़वानी जिले के मटली में आयोजित तीन दिवसीय इंदल महोत्सव में देखने को मिला। हजारों की संख्या में पहुंचे आदिवासी समुदाय के लोग न केवल इस ऐतिहासिक परंपरा के साक्षी बने, बल्कि उन्होंने अपने सांस्कृतिक नृत्यों, पारंपरिक वेशभूषा और लोकगीतों के माध्यम से अपनी समृद्ध विरासत का शानदार प्रदर्शन भी किया। तीन दिनों तक मटली उत्साह, उमंग, श्रद्धा और लोकनृत्यों की धुनों से सराबोर रहा। ढोल, मांदल,ताशे और पारंपरिक वाद्य जब



शामिल बुजुर्गों ने गर्व के साथ बताया कि कैसे वर्षों पुरानी परंपरा आज भी उसी उत्साह और श्रद्धा के साथ निभाई जा रही है। इंदल महोत्सव का सफल और भव्य आयोजन न केवल मटली क्षेत्र के लिए गौरव का विषय रहा, बल्कि इसने यह संदेश भी दिया कि अपनी परंपराओं को सहेजना ही समाज की वास्तविक समृद्धि है। हजारों आदिवासियों की भागीदारी ने इसे जन-जन का उत्सव बना दिया। अंततः यह कहा जा सकता है कि मटली का इंदल महोत्सव इस वर्ष भी अपनी विशिष्टता, भव्यता और सांस्कृतिक वैभव के साथ स्मरणीय बन गया, जिसे आने वाले वर्षों तक याद किया जाता रहेगा। इंदल उत्सव आदिवासी संस्कृति, आस्था और परंपरा का जीवंत मंच है,जहां जनजातीय कला अपने सम्पूर्ण सौंदर्य और विविधता के साथ प्रकट होती है। यह महोत्सव केवल धार्मिक आस्था का प्रतीक नहीं,बल्कि जनजातीय समुदाय की आत्मा,उनके जीवन दर्शन और सांस्कृतिक गौरव का उत्सव भी है।

इंदल उत्सव के दौरान मंच पर सजी जनजातीय कला प्रकृति,परिश्रम, उत्सवधर्मिता और सामुदायिक एकता की कहानी कहती है। आदिवासी कलाकार जब पारंपरिक वेशभूषा में ढोल, मांदर और गुदुमबाजा की थाप पर नृत्य करते हैं तो उनके हर कदम में इतिहास की स्मृतियाँ, परंपराओं की गूँज और संस्कृति का गौरव झलकता है। मुखौटा नृत्य, कालबेलिया,

राठवा और गोंड समुदाय के नृत्य जैसी प्रस्तुतियाँ न केवल मनोरंजन किया बल्कि इनके पीछे छिपी लोककथाओं, देवपूजन, वीरगाथाओं और सामाजिक संदेशों को भी सामने लाने का कार्य किया।

इंदल उत्सव में दिखने वाली कला यह भी सिद्ध करती है कि आदिवासी संस्कृति केवल परंपरा तक सीमित नहीं,बल्कि वह जीवित, गतिशील और रचनात्मक ऊर्जा से भरपूर है। यह उत्सव कला को सम्मान देता है, कलाकारों को पहचान देता है और समाज को अपनी जड़ों से जोड़ने की प्रेरणा भी प्रदान करता है। इंदल उत्सव जनजातीय कला के उन रंगों का महा-संगम है, जो सांस्कृतिक अस्मिता, गर्व और सामूहिक पहचान को उजागर करते हैं और यह संदेश देते हैं कि अपनी परंपराओं को सहेजना ही किसी समाज की सबसे बड़ी शक्ति है।

माधुरी दीक्षित के अभिनय ने फूँकी इस वेबसिरीज़ में जान



फिल्म समीक्षा

आदित्य दुवे,

लेखक वेबसाइट ई- अंतर्भव के प्रबंध संचालक हैं।

मिसेज देशपाण्डे ओटीटी पर रिलीज हो गई । इस क्राइम-थ्रिलर सिरीज के कुल छः एपीसोड्स एक साथ रिलीज हुए हैं । इस रिलीज के साथ ही ग्रे शेड में भी माधुरी छ गई । कहानी को आत्मसात कर माधुरी दीक्षित ने अभिनय में जान झौंक दी और सिरीज ऐसी बनी की आपको पलक झपकने का मौका भी नहीं मिलेगा ।

माधुरी दीक्षित को इस बार स्लो बर्नर क्राइम

गाँधी असासिनेशन केस जैसी उमदा सिरीज दी। उनके साथ माधुरी दीक्षित जैसी बेहतरीन अदाकारा की जुगलबन्दी में यह एक विलक्षण वेबसिरीज बन सकती थी मगर कुछ अहम् कमियों के चलते दोनों कुछ खास कमाल नहीं दिखा पाये । एक बढ़िया पटकथा होने के बावजूद, सिरीज में रोचक ट्विस्ट और रोमांच की कमी खलती है।

सिरीज की कहानी शुरु होती है ऐसे ही मुंबई में एक्टर विराट मल्होत्रा के कत्ल से। पुलिस कमिश्नर अरुण खत्री मौका-ए-वारदात पर पहुंचते हैं। कत्ल करने के तरीके को देखते हुए कमिश्नर की शक की सुई सीधा जाती है हैदराबाद के जेल में कैद सीमा देशपांडे उर्फ मिसेज देशपांडे उर्फ जीनत पर। जीनत पिछले पच्चीस साल से जेल में बन्द मिसेज सीमा देशपाण्डे उर्फ जीनत पर जाता है जिसने इसी क्राइम मोड़ पर पुर्ण में आठ मर्डर किये थे । जीनत इस मामले में पुलिस



थ्रिलर सिरीज में देखना आपको चौंका सकता है मगर जब आप इस वेबसिरीज को देखेंगे तो धक धक करवाने वाली माधुरी दीक्षित आपका दिमाग घुमा देगी । एक सीरियल किलर की भूमिका में माधुरी ने इतनी परफेक्ट अदाकारी की है कि आप प्रशंसा किये बिना नहीं रहेंगे ।माधुरी को अब तक दर्शकों ने रोमाण्टिक, चुलबुली, भोली भाली महिला के रूप में परदे पर देखा है लेकिन इस सिरीज में उनका एक अलग ही रूप देखने को मिलता है। ग्रे शेड अवतार में माधुरी ने साबित कर दिया है कि उनके अभिनय में काफी रंग हैं। जिस गहराई से उन्होंने अपनी भूमिका को निभाया है, एक भी पल के लिए भी ऐसा नहीं लगता कि हम मिसेज देशपाण्डे को नहीं, बल्कि माधुरी को स्क्रीन पर देख रहे हैं।

इन दिनों ओटीटी की विधा में अडाप्ट करने की होड़ सी मची है, और जियो हॉटस्टार ,इस मामले में काफी आगे है। पहले काजोल के साथ अमेरिकन शो द गुड वाइफ की रीमेक द ट्रायल, फिर रवीना टंडन के साथ अमेरिकन ड्रामा रिवेज की रीमेक कर्मा कॉलिंग, उसके बाद कोंकणा सेन शर्मा के साथ डैनिश शो द किलिंग की रीमेक सचर्च् द नैना मर्डर केस और अब माधुरी दीक्षित के साथ मिसेज देशपांडे, जो 2017 में आई फ्रेंच सिरीज ला मांटे की रीमेक है ।

इस वेबसिरीज को नागेश कुकुर ने निर्देशित किया है, जिन्होंने इस साल - द हट्टट-द राजीव

की सहायता करना चाहती है। इसके आगे कई मोड़ हैं,कई शक और शुल्हा हैं और अपेक्षित - अनपेक्षित मगर कम आकर्षक या यूँ कहें कि नीरस मोड़ के साथ कहानी चरम की ओर बढ़ती है जो निराश करती है ।

पुलिस कमिश्नर की भूमिका में प्रियांशु चटर्जी इससे पहले भी कई फिल्मों और सिरीज में ऐसी भूमिका निभा चुके हैं अतः यहाँ भी उसका दोहराव हैं । सिद्धार्थ चंदिकर ,एक गँभीर पुलिसवाले की भूमिका में जो हर हाल में शहर में बुराई फैला रहे अपराधियों को कड़ी सजा दिलवाना चाहता हैऔर वो अपनी पत्नी को भी समय नहीं दे पाता क्योंकि ज्यादातर समय वो अंडरकवर मिशनस पर ही रहता है काफी जमे हैं । वे इस सिरीज के सरप्राइज फैक्टर हैं। उनके अलावा दीक्षा जुनेजा और निमिशा नायर ने भी अपने-अपने भूमिका के प्रति पूरा न्याय किया है ।

वेबसिरीज का निर्देशन नागेश कुकुर ने किया है जो काफी हद तक पुरअसर है । रोहित जी. बनवलीकर की कहानी भी अच्छी है ? मगर पटकथा कमजोर है । कुल मिलाकर, यह वेबसिरीज सिर्फ माधुरी दीक्षित के प्रशंसकों के लिए है, लेकिन एक बढ़िया रोमांचक क्राइम थ्रिलर की उम्मीद रखने वालों को यह निराश करती है।




शरमन भी चाहते हैं ‘3 इंडियट्स’ का सीक्वल बने

‘3 इंडियट्स’ के राजू रस्तोगी यानी शरमन जोशी आज भी इस फिल्म के प्रभाव से मुक्त नहीं हो सके । फिल्म की रिलीज को 16 साल हो गए, पर वे चाहते हैं कि इसका सीक्वल बनना चाहिए । वे ‘3 इंडियट्स’ को अपने करियर की सबसे खास फिल्म मानते हैं । वे खुद को खुशनुसीब मानते हैं कि उन्हें इसका हिस्सा बनने का मौका मिला । उन्हें फिल्म से जुड़े कई किस्से भी याद हैं ।




3 | इंडियट्स’ के 16 साल पूरे होने पर फिल्म के सीक्वल की चर्चाएं तेज हैं। इस बीच शरमन जोशी ने ‘3 इंडियट्स-2’ पर अपनी चुप्पी तोड़ी और फिल्म से जुड़े यादगार किस्से साझा किए। इसने दर्शकों के दिलों को एक बार फिर छू लिया। राजकुमार हिरानी के निर्देशन में बनी इस सुपरहिट फिल्म को 25 दिसंबर को पूरे 16 साल हो गए। क्रिसमस के दिन रिलीज हुई इस फिल्म ने न सिर्फ बॉक्स ऑफिस पर इतिहास रचा, बल्कि लोगों की सोच, पढ़ाई और जिंदगी को देखने का नजरिया भी बदल दिया। इस बीच आमिर खान, आर. माधवन, शर्मन जोशी और करीना कपूर खान स्टार इस फिल्म के सीक्वल को लेकर एक बार फिर चर्चाएं तेज होने लगीं। हालांकि, अब राजू रस्तोगी का किरदार निभाने वाले एक्टर शर्मन जोशी ने इस पर खुलकर बात की।

शरमन जोशी ने बताया कि वे खुद भी चाहते हैं कि ‘3 इंडियट्स’ का अगला पार्ट बने। लेकिन, फिलहाल उन्हें इस बारे में कोई



जानकारी नहीं दी गई। सीक्वल की खबरें पहले भी कई बार सामने आईं, लेकिन हर बार कुछ और ही निकला। एक बार तो एक विज्ञापन को लोग फिल्म का सीक्वल समझ रहे थे। लेकिन,



इस कहानी को आगे बढ़ाने का फैसला निर्देशक राजकुमार हिरानी, लेखक अभिजीत जोशी और आमिर खान ही कर सकते हैं। फिल्म के 16 साल पूरे होने पर शरमन ने भावुक होकर कहा कि ‘3 इंडियट्स’ उनके करियर की सबसे

दिलचस्प किस्सा भी सुनाया कि जब उन्हें फिल्म के लिए फाइनल कॉल आया, तब वह जिम में सिक्स पैक बनाने में लगे थे। तभी राजकुमार हिरानी ने उनसे कहा था कि अब अगले तीन साल तक जिम की शक्ल मत देखना। यह सुनकर शरमन आज भी मुस्कुरा देते हैं। उन्होंने आगे बताया कि राजकुमार हिरानी ने उन्हें फिल्म स्टाइल (2001) में देखा था और तय कर लिया था कि भविष्य में किसी फिल्म में उन्हें जरूर कास्ट करेंगे। बाद में वही मौका ‘3 इंडियट्स’ के रूप में सामने आया।

फिल्म में जब शरमन का किरदार आत्महत्या की कोशिश करता है, इस सीन को लेकर शरमन ने बताया कि शुरुआत में सिर्फ उनके एक्सप्रेशन से बात नहीं बन पा रही थी। तब हिरानी सर ने इसमें परिवार के शॉट्स और दीये के गिरने वाला सीन एड किया, जिससे इसका असर कई गुना बढ़ गया। शरमन ने बताया कि कई लोग उनके माता-पिता को फोन करके पूछते थे कि वह ठीक तो हैं! इतना ही नहीं, प्रीमियर के समय उनकी छोटी बेटी भी उस सीन को देखकर रो पड़ी थी, तब तक शांत नहीं हुईं, जब तक शरमन ने उसे गोद में नहीं ले लिया।

खास फिल्मों में से एक है। वे खुद को खुशनुसीब मानते हैं कि उन्हें इसका हिस्सा बनने का मौका मिला।

इसके अलावा उन्होंने हंस्ते हुए एक

अजय देवगन की फिल्म में नहीं दिखेंगे ‘धुरंधर’

दृश्यम 3’ के मेकर्स ने घोषणा की कि उनकी फिल्म 2 अक्टूबर, 2026 को रिलीज होगी। इसके लीड एक्टरस अजय देवगन, तब्बू, श्रिया ससन और रजत कपूर के नाम भी इसमें शामिल थे। अक्षय खन्ना का नाम गायब था, जिससे लोगों की भौंहें तन गईं। ‘धुरंधर’ के बाद अक्षय खन्ना काफी सफल रहे हैं, इसलिए फैंस उन्हें ‘दृश्यम’ के अगले पार्ट में देखने के लिए एक्साइटेड थे, खासकर तब जब उन्होंने ‘दृश्यम 2’ (2022) में शानदार परफॉर्म किया था। इसी बीच, खबरें आई कि उन्होंने फीस को लेकर मतभेद के कारण तीसरे पार्ट से किनारा कर लिया है।

उन्होंने अक्षय को समझाने की कोशिश की कि इतनी बड़ी रकम देने से फिल्म का बजट बढ़ जाएगा। लेकिन, अक्षय खन्ना को लगा कि उनकी मांग जायज है। उन्हें पता था कि अब अक्षय की मौजूदगी से फिल्म के प्रति दर्शकों का उत्साह काफी बढ़ जाता है। इसी बीच, यह भी बताया गया कि अक्षय खन्ना और फिल्ममेकर्स के बीच कुछ और मुद्दों पर भी मतभेद थे। उनमें से एक यह था कि अक्षय ने विंग पहनने का सुझाव दिया था। फिल्ममेकर्स को यह बात पसंद नहीं आई, शायद इसलिए क्योंकि दूसरे पार्ट में उन्होंने विंग नहीं पहनी



थी। अक्षय खन्ना की मांगें पूरी नहीं हुईं, इसलिए उन्होंने ‘दृश्यम 3’ से बाहर निकलने का फैसला किया। बेशक, उन्होंने फिल्ममेकर्स को शुभकामनाएं दीं। यह अलगाव अच्छे ढंग से हुआ और फिल्म निर्माता भविष्य में अक्षय के साथ काम करने की उम्मीद करते हैं जब दोनों के विचार एक जैसे होंगे। अक्षय खन्ना अपनी तेलुगू फिल्म

‘महाकाली’ से डेब्यू कर रहे हैं। वे इस फिल्म में असुरगुरु शुक्राचार्य का किरदार निभाएंगे। इस फिल्म की कहानी ‘हनुमान’ के लिए मशहूर प्रशांत वर्मा ने लिखी है और इसका निर्देशन पूजा अपर्णा कोल्लूर ने किया है। ‘महाकाली’ एक सुपरहीरो फिल्म है जिसमें भूमि शेटी देवी काली का किरदार निभाएंगी।

विविध

रियल बॉक्स

‘धुरंधर’ के धमाके से निकला अनोखा अक्षय

हेमंत पाल

लेखक ‘सुबह सवेरे’ इंटीर के स्थानीय संपादक हैं।



फिल्म इतिहास में कुछ ऐसे पल आते हैं, जब किसी अभिनेता के हाथ अचानक कोई ऐसी भूमिका आती है, जो उसके पूरे करियर को नए सिरे से परिभाषित कर देती है। स्पाई-एक्शन थ्रिलर ‘धुरंधर’ में अक्षय खन्ना के साथ कुछ ऐसा ही हुआ। आदित्य धर के निर्देशन में बनी यह फिल्म न केवल बॉक्स ऑफिस पर तूफान लाई, बल्कि इसने ऐसी मिसाल बनाई जो साबित करती है, कि सही वक्त पर, सही किरदार, सही अभिनेता के हाथों में पहुंच जाए तो फिल्म का भाग्य बदल जाता है। रणवीर सिंह के फिल्म का हीरो होते हुए अक्षय खन्ना का रहमान डकैत का नकारात्मक किरदार पूरी फिल्म पर हावी है। यह ऐसी घटना है, जो बॉलीवुड के विलेन-केंद्रित अभिनय के एक नए युग की शुरुआत लगती है। फिल्म में अक्षय खन्ना की रहमान डकैत की भूमिका को कालजयी कहने का कारण यह है, कि यह ऐसा किरदार है जो समय की परतों को भेदकर दर्शकों के मन में जगह बनाता है। बॉलीवुड में अभी तक के यादगार विलेन के किरदारों को देखें तो सभी में एक विशेष गुण है कि वे मनोविज्ञान और आचरण से एक आभामंडल रचते हैं। अक्षय खन्ना का रहमान डकैत का किरदार भी इसी परंपरा को आगे बढ़ाता है। लेकिन, अपने समकालीन तरीके से।

यह किरदार केवल अपराधी नहीं, ऐसा चरित्र है जिसमें चमक है, आकर्षण है और अंधकार भी। जो हर पल सतह के करीब रहता है। अक्षय ने इन सभी परतों को इतनी निपुणता से निभाया कि दर्शक रहमान को समझ तो सकते हैं, लेकिन उसे माफ नहीं कर सकते। यह एक जटिल भूमिका थी और अक्षय ने उसे तन्मयता से निभाया। ‘धुरंधर’ की सफलता और अक्षय खन्ना की नकारात्मक भूमिका का सराहा जाना, यह सब मिलकर संदेश देते हैं कि सिनेमा केवल लीड रोल तक सीमित नहीं है। असल कलाकार किसी भी भूमिका से अपनी पहचान बना सकता है। ‘धुरंधर’ का यह धमाका दिखाता है, कि फिल्म इंडस्ट्री में सफलता केवल बड़े नामों से नहीं, बल्कि सही किरदार, सही निर्देशन और सही अभिनेता के संयोग से मिलती है। अक्षय खन्ना, जो दो दशकों तक एक प्रतिभाशाली लेकिन अपरिचित अभिनेता रहे, वे अब नकारात्मक किरदार के नए आइकन बन गए। उनकी यह अभिनय यात्रा न केवल व्यक्तिगत सफलता है, बल्कि यह एक सांस्कृतिक संदेश भी देती है कि सफलता की कोई निश्चित परिभाषा नहीं है। कोई अभिनेता कभी भी, किसी भी भूमिका में अपनी पहचान बना सकता है।

अक्षय खन्ना 28 साल की मेहनत के बाद एक ऐसे मंच पर पहुंचे, जहां उन्हें न केवल पहचान मिली, बल्कि एक नए युग की नींव भी रखी गई। यही है विलेन केंद्रित अभिनय का नया युग। इस फिल्म में विलेन के किरदार को अक्षय खन्ना के पुनर्जन्म की तरह समझा जा सकता है। लेकिन, इसे समझने के लिए उनके लंबे लेकिन अदृश्य रहे करियर को समझना भी जरूरी है। फिल्म परिवार का सदस्य होते हुए भी उन्हें विनोद खन्ना के बेटे जैसा स्टारडम कभी नहीं मिला। 1997 में ‘हिमालय पुत्र’ से करियर की शुरुआत करने वाले अक्षय ने जेपी दत्ता की फिल्म ‘बॉर्डर’ में फौजी की भूमिका निभाई। फिल्म तो ब्लॉकबस्टर साबित हुई, पर बॉर्डर की सफलता उन्हें स्टारडम नहीं दे सकी। इसके बाद 40 से अधिक फिल्मों में काम करने के बाद भी वे हमेशा एक सलौकेदार, प्रतिभाशाली लेकिन अदृश्य अभिनेता बने रहे। सिनेमाघर से बाहर निकलने वाले दर्शकों को वे कभी याद नहीं रहे। हंगामा (2003) में उनका कामेडी रोल कालजयी माना जाता है, जहां उन्होंने ‘जीतू वीडियोकॉन’ की भूमिका में हास्य की ऐसी परिभाषा दी, जिसे दर्शक आज भी उन्हें इसी किरदार से पहचानते हैं। ताल, हलचल और ‘दृश्यम-2’ जैसी फिल्मों में भी उन्होंने शानदार अभिनय किया। लेकिन, कहीं न कहीं पॉजिटिव

भूमिकाएं उन्हें स्थापित हीरो नहीं बना सकी। ढाई दशक से ज्यादा कड़ी मेहनत करने के बाद भी अक्षय खन्ना प्रतिभाशाली अभिनेता के रूप में जाने जाते रहे, सुपरस्टार कभी नहीं बने।

अक्षय खन्ना के अभिनय को समझना एक तरह से आधुनिक नाटकीय अभिनय के सूक्ष्मताओं को समझना है। वे ऐसे अभिनेता हैं, जो बहुत कम बोलते हैं, लेकिन जब बोलते हैं तो हर शब्द में वजन होता है। उनकी आंखों की भाषा, उनके चेहरे की सूक्ष्म अभिव्यक्ति और बाँड़ी लैंग्वेज ये सब मिलकर एक पूरा किरदार रचते हैं। ‘धुरंधर’ के रहमान डकैत के रोल में अक्षय इसे नई ऊंचाई पर ले गए। अक्षय का यह किरदार सिर्फ एक अभिनय नहीं, बल्कि एक सांस्कृतिक घटना बन गया। ‘हंगामा’ में उनका हल्का-फुल्का रूप और ‘धुरंधर’ में उनकी खतरनाक भूमिका अक्षय के अभिनय की विविधता को समझाती है। यह ऐसा बदलाव है, जो दर्शकों की विश्वास दिलाता है,



कि सिनेमा केवल अभिनय नहीं, बल्कि परिवर्तन की अनोखी कला है। यह तथ्य सबसे अधिक दिलचस्प है, कि रणवीर सिंह जो फिल्म के हीरो हैं, अक्षय के किरदार से पूरी तरह ओवरशैडो हो गए। यह असामान्य घटना फिल्म इंडस्ट्री में कभी-कभी बार घटती है। लेकिन, ‘धुरंधर’ में यह स्पष्ट दिखाई दी। रणवीर एक प्रतिष्ठित अभिनेता हैं, लेकिन अक्षय की उपस्थिति इतनी प्रभावशाली है कि हर दृश्य में वे फिल्म को अपने नाम कर लेते हैं। यह एक अलग किस्म की ताकत है, न कि नायकत्व की, न हिंसा की, बल्कि अभिनय की शक्ति की। अक्षय खन्ना की यह वापसी एक नया मानदंड स्थापित करती है। अब यह साफ है कि यदि कोई निर्माता अपनी फिल्म के लिए खूबसूरत चेहरे वाला विलेन चाहता है, तो अक्षय खन्ना उसकी पहली पसंद होंगे।

अक्षय खन्ना के लिए 2025 का साल अभिनय जीवन का बदलाव वाला दौर रहा। इस साल आई दो फिल्मों के नकारात्मक किरदार ने सब कुछ बदल दिया। पहले आई फिल्म ‘छावा’ में अक्षय ने औरंगजेब का जो किरदार निभाया, उसे जबरदस्त सराहा गया। लेकिन, ‘धुरंधर’ में अक्षय खन्ना के रहमान डकैत के किरदार ऐसा चमत्कार किया, जिसने विलेन के नए मानदंड स्थापित कर दिए। पाकिस्तानी अंडरवर्ल्ड के इस खतरनाक डकैत को अक्षय ने इस तरह जीवंत किया, मानो वह अभिनय नहीं, सच्चाई को परदे पर उतार रहे हों। उनके किरदार रहमान का सबसे खास पहचान है शांति और ठंडक। फिल्म में यह किरदार ऐसा विलेन नहीं है, जो चीखता-चिल्लाता है, बल्कि एक ऐसा पात्र है, जो खामोशी में मौत बिखेरता है। उसकी आंखों में जो खामोशी है, जो किसी भी संवाद को बेमानी कर देती है। अक्षय ने अपनी अदकारी से दिखा दिया कि दमदार एक्टिंग के लिए चीखना-चिल्लना जरूरी नहीं। उनकी खामोशी में भी इतना वजन था कि हर दृश्य खास हो गया।

‘धुरंधर’ की जिस बात ने दर्शकों को मंत्रमुग्ध किया, वह है अक्षय का वह अनोखा सीन जिसमें वे ‘फसला’ नामक अरबी गाने पर डांस करते हैं। यह गाना बहरीनी डीजे सिंघार ईश फराजी ने 2022 में बनाया गया था। लेकिन, ‘धुरंधर’ में इसका उपयोग एक खास सीन में किया गया है। इसमें

अक्षय की एंट्री इतनी शानदार है, कि वे दर्शकों के दिल पर छत्र गए। सोशल मीडिया पर इस सीन की तुलना ‘एनिमल’ के ‘जमाल कुट्टू’ गाने से की जाने लगी। क्योंकि, दोनों ही गानों में विलेन की एंट्री यादगार है। यह सीन सिर्फ एक डांस वाला दृश्य नहीं, इसमें अक्षय के किरदार की पूरी ऊर्जा है, जो उनको एक ही फ्रेम में सेलुलॉइड पर कैद कर देता है। फिल्म का यह गाना अक्षय खन्ना की एंट्री का हाइलाइट है, जो बलूच वॉर डांस से प्रेरित है। यह इम्प्रोवाइज्ड डांस एक टेक में शूट हुआ, जहां अक्षय खन्ना ने खुद ही नए स्टेप्स जोड़े। कोरियोग्राफर विजय गांगुली के मुताबिक, यह सीन लास्ट मिनट का था, लेकिन अक्षय खन्ना का जोश में आने से यह आइकॉनिक बन गया। सोशल मीडिया पर वायरल होने से गाना हिट हो गया, जिसने फिल्म की मार्केटिंग को भी आसमान पर पहुंचा दिया। यह डांस न सिर्फ दर्शकों को रोमांचित करता है, बल्कि बलूच कल्चर को भी हाईलाइट



करता है। फिल्म में अक्षय की विलेन की भूमिका प्रभावशाली और सफल प्रयोग कहा जा सकता है। लेकिन, करियर में विलेन भूमिकाओं का उनका पहला रोल नहीं है। अक्षय ने अभी तक 6 फिल्मों में ऐसी भूमिकाएं निभाईं और हर बार उन्होंने दर्शकों को प्रभावित किया। 2002 में आई फिल्म ‘हमराज’ में भी उन्होंने विलेन की भूमिका निभाई। इसी साल आई ‘दीवानगी’ में भी उन्होंने नकारात्मक किरदार में अच्छा प्रदर्शन किया। 2008 की ‘रेस’ में अभय देओल के साथ रोमांचक दृश्य बनाने वाले अक्षय का विलेन रोल भी कमाल का था। 2016 में ‘द्विष्णु’ में भी उन्होंने इसी तरह का रोल किया। लेकिन, 2025 में ‘छावा’ और ‘धुरंधर’ ने एक नया दौर शुरू किया। ‘छावा’ में औरंगजेब की भूमिका करके पूरी इंडस्ट्री को दिखा दिया कि वे अपने अभिनय में पलट भी सकते हैं। लेकिन, ‘धुरंधर’ में अक्षय ने रहमान डकैत ने तो इतिहास रच दिया। वो सिर्फ विलेन नहीं, ऐसा किरदार है, जो बाँबी देओल और संजय दत्त जैसे दिग्गज विलेन अभिनेताओं के लिए खतरा बन गया।

बॉक्स ऑफिस के नजरिए से भी ‘धुरंधर’ की सफलता की कहानी भी असाधारण है। फिल्म ने 5 दिसंबर को अपनी रिलीज के दिन ही 28 करोड़ की कमाई की, जो रणवीर सिंह के करियर की सबसे बड़ी ओपनिंग थी। पहले सप्तावार को फिल्म ने 23.25 करोड़ की कमाई की, जो दर्शकों में फिल्म की मजबूत पकड़ दिखाता है। शुरू के पांच दिनों में इस फिल्म ने देशभर में 150 करोड़ रुपये का ग्रेट कलेक्शन करके अपना बजट 280 करोड़ को पार करने की ओर तेजी से बढ़ गई। सातवें दिन तक वह आंकड़ा 200 करोड़ को पार कर चुका था और दसवें दिन फिल्म ने 351.75 करोड़ का घरेलू कलेक्शन हासिल कर लिया। जबकि दुनिया में इस फिल्म ने 530.75 करोड़ तक पहुंच बना ली। यह सफलता किसी बड़े सितारे की नहीं, बल्कि दमदार कहानी, जांबाज अभिनय और दर्शकों की माउथ टु बिबलसिटी पर आधारित है। लेकिन, फिल्म की सफलता की जो भी कहानी है, वो अक्षय खन्ना से शुरू होकर उन्हीं पर खत्म भी होती है।

- hemantpal60@gmail.com/ 9755499919

पर्यटक ही नहीं फिल्मकार भी भागते हैं गोवा की तरफ



अशोक जोशी

क्रिसमस और नया साल आते ही देशभर के पर्यटक और शौकीन लोग अपना बोरिया बिस्तर बांधकर गोवा का रूख करने लगते हैं। वैसे तो पर्यटकों के बीच गोवा साल भर ही चर्चित रहता है। जहां तक गोवा की राजनीतिक



और ऐतिहासिक पृष्ठभूमि का सवाल है पुर्तगालियों ने इसे अपना उपनिवेश बनाया और भारत की आजादी के बरसों बाद उन्होने यहां से अपना आधिपत्य छोड़ा। फिल्म कलाकारों ने भी गोवा की खूबसूरती को लोकप्रिय बनाने में अपना योगदान दिया जिसके परिणामस्वरूप 19 दिसम्बर 1961 को गोवा आजाद हुआ। तब से लेकर अब तक गोवा और उसके आसपास की दृश्यावाली कई फिल्मों में दिखाई दी।



गुरुदत्त ने क्राइम फिल्म जाल का निर्माण किया था। देव आनंद और गीता बाली अभिनीत इस सफल फिल्म के गीत ये रात ये चांदनी फिर कहाँ और चोरी चोरी मेरी गली आना है बुरा आज भी सुने जाते हैं। गोवा में फिल्मायी गई फिल्मों में रति अग्निहोत्री और कमल हासन अभिनीत एक दुजे के लिए बेहद सफल हुई थी। ओल्ड पेड्रो ब्रिज ए डेना पाउला चेष्टी ए शांतादुर्गा मंदिर और हावलेम वाटर फाल्स की सुंदर लोकेशन पर फिल्माए दृश्यों को दर्शकों ने बेहद पसंद किया।

संजय लीला भंसाली को गोवा की लोकेशन्स कुछ ज्यादा ही अच्छी लगती है। सलमान, मनीषा कोइराला और नाना पाटेकर जैसे कलाकारों को लेकर उन्होंने ‘खामोशी –द म्यूजिकल’ का निर्माण किया। इस फिल्म में दर्शकों ने ओल्ड गोवा, अंजुना बीच, सालिगाव चर्च और रिवर करुज के दृश्यों का भरपूर आनंद लेते हुए मधुर संगीत का आनंद उठाया। इसके बाद संजय लीला भंसाली ने गोवा की पृष्ठभूमि लेकर खूबसूरत फिल्म ‘गुजरािश’ का निर्माण किया जिसमें रंजीत रोशन और ऐश्वर्या राय की केमिस्ट्री को सराहा तो खूब गया लेकिन अपने विषय के कारण यह बॉक्स



ऑफिस पर कोई खास कमाल नहीं कर पायी। यदि किसी फिल्म ने गोवा को सबसे ज्यादा लोकप्रिय बनाया तो वह थी अनिल कपूर, दीपिका और रणवीर सिंह की फिल्म ‘दिल चाहता है’ इसमें गोवा के चापेरा फोर्ट को बहुत सुंदरता के साथ सेल्यूलाइड पर उतारने का प्रयास किया गया।



इसका परिणाम यह हुआ कि गोवा की सैर पर जाने वाले लोग गुगल पर ‘दिल चाहता है’ फोर्ट को सर्व करते दिखाई देते हैं।

हिन्दी फिल्मों में हास्य और स्टण्ट का घालमेल करने वाले रोहित शेट्टी ने अपनी लोमालाल श्रृंखला में गोवा का खास उपयोग किया है। रोहित ने अपनी



इस श्रृंखला की अब तब बनी तमाम फिल्मों में दोना पाउला बीचपर फोर्ट अगुआडा और पणजी स्थित जीएमसी काम्पलेक्स की लोकेशन्स को रोमांचक अंदाज में पेश करने में सफलता पायी। गोवा की पृष्ठभूमि का उपयोग कर सफलता का कीर्तिमान बनाने में अजय देवगन की फिल्म ‘सिंघम’ भी उल्लेखनीय है। इस फिल्म के एक्शन सीक्वेंस में दोना पाउल जेट्टी का इस तरह से उपयोग किया गया कि अब जो पर्यटक गोवा में इस स्थान पर जाते हैं तो गाइड यह बताना नहीं भूलते कि इस जगह पर जैयकांत शिर्के के गुण्डों और बाजीवीव के बीच धुआंधार मारपीट हुई थी। इस फिल्म का निर्देशन भी रोहित शेट्टी ने किया था।

रोहित शेट्टी की एक अन्य फिल्म दिलवाले में भी गोवा की लोकेशन्स का जमकर उपयोग किया गया। फिल्म में यह दिखाया गया था कि शाहरुख खान और वरुण धवन गोवा में रहकर कार रियेरिंग वर्कशाप चलाते हैं। इस फिल्म में यू तो पूरे गोवा के दर्शन होते हैं लेकिन इसकी ज्यादातर शूटिंग पंजिम चर्च पर हुई थी। शाहरुख खान की एक अन्य फिल्म जोश में भी गोवा की पृष्ठभूमि

दिखाई गई है। रोहित शेट्टी और संजय भंसाली की तरह ही अजय देवगन के लिए भी गोवा की लोकेशन्स भाग्यशाली साबित हुई है। रोहित शेट्टी की फिल्मों के अलावा अजय देवगन की सफल सरयेंस फिल्म दृश्यम की भी गोवा में ही फिल्माया गया है। फिल्म का नायक विजय सालगांवकर गोवा में केबल टीवी का व्यवसाय करता है। वह अपने परिवार के साथ सत्संग और खरीददारी के लिए पंजिम जाता है। उसका घर भी गोवा की सुंदर लोकेशन पर स्थित है।

इन फिल्मों के अलावा रोहन सिप्पी निर्देशित क्राइम थ्रिलर दम मारो दम भी उल्लेखनीय है जिसमें निर्देशक ने 2 से 3 हजार लोगों की भीड़ एकत्रित कर गोवा के अपराप मार्केट में शूटिंग की थी। गोवा की पृष्ठभूमि पर आधारित एक अन्य फिल्म है गो गोवा गोन ए फार्बिडन एंडीयर जिंदगी ए लेंडिज वर्कस रिकी बहल नाम शबाना और भूतनाथ शामिल है। महमूद निमित्त अमिताभ की फिल्म बाम्बे टू गोवा में केबल नाम ही नाम था बाकी पूरी फिल्म बस में ही फिल्मायी गई थी। हिन्दी फिल्मों के अलावा हालीवुड की कुछ फिल्मों में भी गोवा को शामिल किया गया है। इन फिल्मों दूसरे विश्व युद्ध की पृष्ठभूमि पर आधारित जासूसी फिल्म द सी वोक्सेप्लोवर्न सुपरसेंसिबल शेडो आफ द कोबरा और द लेटर्स वेनक हिल्टन शामिल है।

फिल्मों की लोकेशन और पृष्ठभूमि के अलावा गोवा का लोकसंगीत भी फिल्मों में काफी पसंद किया गया है। संगीतकार प्यारेलाल को एगू एंथोनी गोंसाल्विस भी गोवा के ही थे। उन्हें श्रृद्धांजलि देते हुए प्यारेलाल ने अमर अकबर एंथोनी का गीत नाय मेम इज एंथोनी गोंसाल्विस स का था। गोवा की पृष्ठभूमि पर आधारित गीत ना मांगू सोना चांदी मुंगडा ए को श्रोताओं ने खूब सराहा है।



अन्नदाता की
समृद्धि
मध्यप्रदेश की
प्रगति



नरेन्द्र मोदी, प्रधानमंत्री



डॉ. मोहन यादव, मुख्यमंत्री

सोयाबीन भावांतर योजना

अंतर्गत

मुख्यमंत्री

डॉ. मोहन यादव
द्वारा

अब तक

6.44 लाख किसानों को

₹1292 करोड़ की राशि अंतरित

3.77 लाख
किसानों को

₹810 करोड़ की
राशि का अंतरण

28 दिसम्बर, 2025

भगतसिंह शासकीय स्नातकोत्तर महाविद्यालय
जावरा, जिला रतलाम

विकास और सेवा के
2वर्ष



डॉ. मोहन यादव का
अभ्युदय
मध्यप्रदेश

सीधा प्रसारण



@Cmmadhyapradesh
@jansampark.madhyapradesh



@Cmmadhyapradesh
@jansamparkMP



jansamparkMP

D-11176/25